
नजानू ने झट से कपड़े पहने और लकड़ी की चरमराती सीढ़ियों पर 
चढ़कर दूसरी मंजिल पर पहुंचा। यह कमरा नीचेवाले से छोटा, लेकिन 
ज़्यादा आरामदायक था। दो अर्धगोलाकार खिड़कियों पर खूबसूरत परदे 
लहरा रहे थे। खिड़कियों के बीचवाला दरवाज़ा बरामदे की ओर खुलता 
था। कमरे के मध्य में एक मेज़ पर तरह-तरह की खाने की वस्तुएं - केक , 
पेस्ट्री , मुरब्बे , कचौरियां , अखरोट वगैरह तब्तरियों में सजे हुए थे। तरह- 
तरह की चीज़ों से सजी मेज़ को देखते ही नजानू की नज़र फिसलने लगी। 

इसी बीच सिर पर बंधे फूलदार रिबन और चोटियोंवाली छुटकियां 
चाय उड़ेल रही थीं। घुंघराले बालोंवाली छुटकी सेब की जेली लेकर आ 
रही थी। नीलाक्षी ने अपनी सहेलियों से नजानू का परिचय कराया। 
चोटियोंवाली छुटकी का नाम था झ्वेता, रिबनवाली का-जेता और 
घुंघराले बालोंवाली छुटकी को मिट्ठू कहते थे। नजानू झट से मेज़ पर 
बैठना ही चाहता था कि दरवाज़ा खूला और कमरे में चार छुटकियां और 
आ पहुंचीं। नीलाक्षी ने इन सहेलियों का भी परिचय नजानू से कराया: 


अर हे 


“और ये हैं हमारी पड़ोसिनें-डेज़ी, पिन्‍्की, रोज़ा और मिली। 
नीलाक्षी ने कहा। 

नजानू अब तक छुटकियों से घिर चुका था। 

“क्या आप गुब्बारे में उड़कर यहां आए हैं?” च््यामकेशी मिली 
ने पूछा। 

“बेशक , गुब्बारे में, नजानू ने रौब मारते हुए कहा, लेकिन एक 
नज़र मेज़ पर थी। 

“यूं उड़ने में आपको डर नहीं लगा? ” मोटी-सी रोज़ा ने पूछा। 

“ऐसा डर कि बस! .. अजी, नहीं, ज़रा भी नहीं!” नजानू ने 
जवाब दिया। 

“आप कितने साहसी हैं! मैं तो किसी क़ीमत पर गुब्बारे में न उड़- 
ती!” पिन्की ने कहा। 

“कहां से आए हैं आप ?” 

“ फूलनगर से। 

४ कहाँ हैं यह नगर “ 

“वहां, अनिश्चित दिशा में हाथ हिलाकर नजानू ने कहा। “ खीरे- 
वाली नदी के किनारे। 

“मैंने तो इस नदी का नाम ही नहीं सुना , ' मिली ने कहा। “ बहुत 
दूर होगी शायद ? 

“बहुत दूर,  नजानू ने सहमति प्रगट की। 

“आइए , बैठिए , चाय ठण्डी हो रही है,” नीलाक्षी ने मेहमानों से 
कहा। 

नजानू को दुबारा याद दिलाने की ज़रूरत न पड़ी। पलक झपकते ही 
वह मेज़ पर बैठ गया। और देखते ही देखते केकों , पेस्ट्रियों और बिस्कुटों 
की शामत आ गई। नजानू इन्हें टूंस-ठंसकर मुंह में भरने लगा। लेकिन 
छुटकियों ने सिर्फ़ मुंह जूठा कर लिया। वे तो नजानू से गुब्बारे के बारे 
में ढेर-सी बातें जानने की इच्छुक थीं। 

“आखिर इस गुब्बारे का आविष्कार किसने किया ? ” मिट्ठू ने पूछा। 

“ मैंने ! ” जल्दी-जल्दी जबड़े चलाते और मुंह में ठूंसी केक को ख़त्म 
करते हुए नजानू ने कहा। 

“ आप क्या कह रहे हैं?! सचमुच आपने ही ? ” सारी छुटकियां उसके 
और क़रीब आ गईं। 


हां, हां, यक़ीन करें ! क़सम खाता हूं!” नजानू ने अस्पष्ट स्वर में 
कहा - उसके गले में केक अटक जो गयी थी। 
“अहहा ! कित्ते मज़े की बात है! कृपया विस्तार से सुनाइए न। 
कैसे हुआ यह सब ? ” रोज़ा ने पूछा। 
“अरे, इसमें सुनाने की बात ही क्‍या है? 
हुए कहा। “ सीधी-सादी बात है। बहुत दिनों से हमारे 


करते थे कि मैं कोई नया आविष्कार करूं। अक्सर वे कहते: “भाई ! 
कुछ सोचिए न, अक्ल दौड़ाइए न?” और मैं कहता: “भाइयों, मैं ऊब 
चुका हूं। खुद ही सोचो , अक्ल दौड़ाओ।' वे कहते : “यह आप क्या कहते 
हैं ? हमारी अक्ल तो चरने गई है। एक आप ही बुद्धिमान हैं।' “ठीक है,' 
मैंने कहा, 'कुछ करना ही पड़ेगा।' और मैंने सोचना शुरू किया। 

नजानू ध्यानमग्न-सा पेस्ट्री खाने लगा। छूटकियां अधीरता से उसे देख 
रही थीं। जब यह पेस्ट्री खत्म हो गई तो उसने एक और पेस्ट्री की ओर 
हाथ बढ़ाया। इस बार बझवेता ने ख़ामोशी तोड़ते हुए कहा: 

“तो आप कह रहे थे कि... “मैंने ... सोचना शुरू किया! 


“हां !” उसने कहा मानो स्वप्न से जांगा हो, पेस्ट्री मेज से टकराई। 
“इस तरह मैं तीन दिन, तीन रात बस सोचता ही रहा और लो, सोच 
निकाला ! तब मैंने दोस्तों से कहा: 'भाइयो , अब काम का वक्‍त आ गया 
है। मैं एक गुब्बारा बनाऊंगा। और हमने मिल-जुलकर गुब्बारा बना 
डाला। हमारे फूलनगर के एक विख्यात कवि गुलदस्ता ने एक कविता भी 
लिखकर मुझे समर्पित की थी: “नजानू ने ग़ुब्बारा बनाया ...' या शायद: 
“गुब्बारा नजानू ने उड़ाया ...' या 'गुब्बारा नजानू ने बनाया, गगन में 
लहराया '। खैर, मारो गोली उस कविता को! लो, मैं भूल ही गया। 
अजी , मेरे बारे में तरह-तरह की कविताएं लिखी जा रही हैं - कहां तक 
याद रखूं उन्हें? 

नजानू ने एक और पेस्ट्री उठाई। 

“ लेकिन आपने गुब्बारा कैसे बनाया? ” नीलाक्षी ने पूछा। 

“अजी , वह काम बड़ा विकट था। हमारे नगर के सारे छुटके दिन- 
रात गुब्बारा बनाने में ही जुटे रहे। कुछ लोग रबर का रस मल रहे थे, 


कुछ लोग पम्प से हवा भर रहे थे और मैं बस सीटियां बजाता घूम रहा 
था। आप इसे सिर्फ़ सीटियां बजाना ही न समझें, मैं हरेक का काम देख 
रहा था, समझा रहा था, आदेश दे रहा था... वहां मेरे सिवा किसी 
को कुछ पता न था। ज़रूरत पड़ने पर खुद ही करके दिखाना पड़ता था। 
बड़ी ज़िम्मेदारी का काम था, गुब्बारा किसी वक्त फट सकता था। हां, 
मेरे दो सहायक भी थे: मोड़ और पेंचू। ग़ज़ब के कारीगर थे। पीर , बवर्ची , 
भिद्ती , खर- क्‍या नहीं थे वे | पर उनकी अक्ल कम चलता था। हर चीज़ 
उन्हें करके दिखानी-समझानी पड़ती थी। मैने उन्हें बॉयलर बनाना सिखाया। 
और देखते ही देखते बॉयलर बनकर तैयार हो गया: बॉयलर में पानी खद- 
बदाने लगा, भाष उड़ने लगी। लोग मुंह बाए खड़े रह गए। 
छुटकियां बड़े ध्यान से यह सारा क़िस्सा सुन रही थीं। 

“फिर क्‍या हुआ? आगे क्‍या हुआ ? ” नजानू के चुप होते ही सभी 
एक साथ बोल पड़ीं। 

“आखिर उड़ान का दिन आ ही गया , ” नजानू सुनाता गया। “ हज़ारों 
बौने वहां इकट्ठे हो गए। कुछ छूटके कहते कि गुब्बारा ज़रूर उड़ेगा , लेकिन 
कुछ कहते कि उड़ ही नहीं सकता। और इसी प्रइन पर हंगामा हो गया। 
अजी , घमासान युद्ध छिड़ गया। वे, जिन्होंने कहा कि गुब्बारा उड़ेगा, 


उनकी मुक्‍कों से ख़बर लेने लगे, जिन्होंने कहा था कि गुब्बारा नहीं उड़ेगा। 
और जिन्होंने कहा था कि नहीं उड़ेगा, वे उड़ान के समर्थकों के छक्के 
छुड़ाने लगे। या नहीं ... शायद मामला उलट गया था। यानी कि जो यह 
कहते कि गुब्बारा उड़कर रहेगा, वे ही उड़ान के विरोधियों की ख़बर 
लेने लगे ... या ऐसा लगता है कि मामला कुछ और ही था ... जरा संक्षेप 
में कहें तो ऐसा हंगामा था, ऐसी भगदड़ थी कि पता ही न चला कि कौन 
किसे पीट रहा है। सभी एक दूसरे पर मुक्के चला रहे थे। 

“खैर, छोड़िए भी इस झगड़े को ! ” नीलाक्षी ने कहा। “आप लड़ाई- 
झगड़े के बारे में न बताएं , गुब्बारे की उड़ान का ही क़िस्सा सुनाएं ! हां, 


तो फिर आगे क्‍या हुआ ?” 

“बही तो मैं बताने जा रहा था, ” नजानू ने कहा। “हां, तो जब वे 
लड़ते रहे , हम भपटकर गुब्बारे के भाबे में सवार हो गए। उड़ान से पहले 
मैंने एक छोटा-सा भाषण दिया: 'भाइयो, अलविदा, हम उड़ रहे हैं! 
और हम उड़ लिए। और इत्ती ऊपर पहुंच गए कि ज़मीन इस कचौरी- 
सी दिखने लगी। 


जज ही. यह नहीं हो सकता! ” छुटकियों ने 
अविश्वास प्रगट किया। 

“अरे बाबा, मेरा बेड़ा ग़र्क़ हो जाए, 
अगर मैं भूठ बोलूं,  नजानू ने कहा। 

“क्रपया , बीच में मत बोलिए , ” नीलाक्षी 
ने मायूस होकर कहा। “आप लोग टोकिए 
नहीं, भला वह भूठ क्‍यों बोलेगा। 

“अजी,” नजानू ने कहा, “मुझे गप 
मारने से रोकिए नहीं ... यानी कि... छि...! 
सच बोलने से रोकिए नहीं। बस , सुनते रहिए। 

“सुनाइए ! * सुनाइए ! / वे एक साथ 
चिल्लाईं। 

“हां, हम लोग ऊपर ही ऊपर उड़ते रहे, 
नजानू ने कहा। “अचानक जोरदार आवाज़ 
सुनाई दी: फटाक! हम लोग बादल से जा 
टकराए। गुब्बारा वहीं थम गया। अब क्‍या 
किया जाए? .. मुझे सोचने में ज़्यादा देर न 
लगी। हमने झट से अपना कुल्हाड़ा निकालकर बादल 
में सूराख़् कर डाला और फिर ऊपर उड़ने लगे। 
अचानक हमने देखा कि हम पैर ऊपर किए उड़ 
रहे हैं: आसमान नीचे और ज़मीन ऊपर ! 
अजीब नज़ारा था।' 

“आखिर ऐसा क्‍यों? ” छुटकियों ने आंखें 
फाड़ते हुए कहा। 

“अजी , प्रकृति का नियम है, नजानू ने 
समझाया | “बादलों के पार सदैव पैर ऊपर करके 
उड़ते हैं। इस तरह हम ऊपर ही ऊपर उड़ते 
रहे और खूब ऊंचाई पर पहुंच गए। ग़ज़ब 
की ठंड थी। वहां का तापमान शून्य से एक हज़ार 
दशमलव एक डिग्री कम था! सब ठिठुर गए थे। 
गुब्बारा ठंडा होकर गिरने लगा। लेकिन मैं कोई 
मामूली विशेषज्ञ तो था नहीं। मैंने गुब्बारे की उड़ान 

से पहले ही रेत की बोरियां भाबे में रखवा दी 
थीं। हम उन्हें नीचे फेंकने लगे। फेंकते रहे, फेंकते 
रहे-इस तरह सभी बोरियां नीचे फेक दी गईं। अब 
क्या किया जाए? हमारे बीच में एक छुटका था। 
उसका नाम था जानू। वह बड़ा डरपोक था। 
जब उसने गुब्बारे को नीचे गिरता देखा तो लगा 
चीखने-चिल्लाने। और अचानक पैराशूट लेकर 
गुब्बारे से कूद गया। इसके बाद झाबा हलका हो 
गया और गुब्बारा ऊपर उड़ने लगा। लेकिन 
ज़्यादा देर तक न उड़ा। फिर से गिरने लगा, 
ज़मीन की तरफ़ खिंचता गया। ज़मीन पर ट्प्पे 
खाता , लहराता ज़मीन से आ टकराया... और 
एक अदद मैं गिर पड़ा धड़ाम से। वह भी सिर 
के बल. 

अपनी कहानी सुनाते हुए नजानू इतने जोश 
में आ गया कि उसने एक भरपूर मुक्का कचौरी 
पर दे मारा। अंदर भरा हुआ मुरब्बा चारों 
ओर बिखर गया। छुटकियां चौंककर अपनी 
कुर्सियों से गिरते-गिरते बचीं। 

सन्‍्ताटा छा गया। सभी छुटकियां नजान 
को आइ्चर्य से देख रही थीं। उनके हृदय में 
नजानू के प्रति आदर का भाव था। उनकी नज़र 
में वह एक सच्चा सूरमा था। 

“भाई, फिर क्‍या हुआ ? ” ज़रा संभलने 
के बाद उन्होंने पूछा। 

“बस इतना ही याद है मुझे। 

अन्त में नीलाक्षी ने कहा: 

“हम तो आपके उड़न-गुब्बारे से बहुत डर 
गए थे। कल शाम को हम लोग बरामदे में बैठे 
चाय पी रहे थे। अचानक हमने देखा कि एक 
बहुत बड़ा गुब्बारा हमारे घर की ओर उतरता 
चला आ रहा है। लेकिन वह अचानक चहारदी- 

वारी से टकराया। फटाक ! ग॒ब्बारा फट गया और जब हम दौड़कर उसके 
पास पहंचे तो देखा कि भोजवक्ष की छाल का बना एक झाबा वहां पड़ा है। 

“ और आप ज़मीन पर निर्जीव-से पड़े थे,  जेता ने बात आगे बढ़ाई। 

एक जूता आपके पैर में था, दूसरा चहारदीवारी पर और हैट पेड़ 
की टहनी पर झूल रहा था, ' ब्वेता ने कहा। 

“ आपकी जैकेट की आस्तीन फट गई थी और आज सुबह ही वह हमें 
मिली है।” मिट्ठ ने कहा। “उसे जल्दी से जल्दी सिलना पड़ा।' 

मुझे यहां कौन लाया ? ” नजानू ने पूछा। 

“ हम लोग। आखिर आपको रात में बाहर तो छोड़ नहीं सकते थ 
नीलाक्षी ने कहा। 

“आप मृतप्राय थे, मामूली-सी सांस चल रही थी, जेता ने फिर 
अपनी बात जोड़ दी। “लेकिन मधुरिमा ने कहा कि जान वापस लौट आए- 
गी, क्योंकि आपका जिस्म ... क्या कहते हैं उसे ... फौ-ला-द का बना है। 

हां, फौलाद ही समझें , लेकिन मेरी खोपड़ी तो और भी मजबूत 
है, नजान्‌ ने ज़रा और शेखी बघारते हुए कहा। “मेरी जगह कोई और 
होता तो मस्तिष्क-व्याघात हो चुका होता। 

“अजी , व्याघात नहीं , आघात , / नीलाक्षी ने नजानू की ग़लती सुधार- 
ते हुए कहा 
“ लेकिन आपने कहा था कि उड़ान के समय गुब्बारे में आप अकेले 
न थे, नीलाक्षी ने पूछा। 
“ बेशक अकेला न था। हम सब सोलह यात्री थे। सच है कि डरपोक 
जानू छलांग लगा गया, इस तरह बाक़ी बचे पंद्रह ! .. 
“वे सब कहां हैं?” मिली ने पूछा। 
“पता नहीं,” नजानू ने कहा। “तो क्या भाबे में मेरे अलावा कोई 
और नहीं था ? 
वहां तो सिर्फ़ रंग का एक डिब्बा और मेडिकल बॉक्स ही मिला था। 
रंग का डिब्बा तो ट्यबेश का है और मेडिकल बॉक्स डाक्टर टिकि- 
यावाला का, / नजानू ने कहा। 
इसी समय दरवाज़ा खुला और कमरे में तुषारिका ने प्रवेश किया। 
कुछ सुना आपने ?” वह ज़ोर से चिल्लाई। “एक नई ख़बर है। 
एक और ग॒ब्बारा धरती पर उतरते ही फट गया। उस पर चौदह छुटके 
सवार थे। वे कल शाम को नगर के किनारे गिर पड़े थे। हमारी छुटकियों 
ने आज सवेरे ही उन्हें देखा था। वे अस्पताल में भर्ती किए जा चुके हैं। ' 
“ क्या वे सभी घायल हैं?” आह भरते हुए श्वेता ने कहा। 
“ घबराने की बात नहीं,” तुषारिका ने शांत स्वर में जवाब दिया। 
“ सधुरिमा ने कहा है कि वे सभी ठीक हो जाएंगे। ” 


“बे मेरे दोस्त ही होंगे ! ” नजानू ने कहा। (इसी समय मुझे अस्पताल 
जाना होगा। तभी सारा हाल मिल पाएगा। 

“चलो, मैं भी आपके साथ चलती हूं, नीलाक्षी ने कहा। 

“और मैं भी , / तुषारिका ने कहा। 

इसी समय उसकी नज़र नीलाक्षी के माथे पर चिपके गोलाकर प्लास्टर 
पर पड़ी: “अहा, तुम्हारे माथे पर कित्ता खूबसूरत घेरा है। हाय, तुम पर तो 
खूब फब रहा है। कोई नया फ़ैशन है क्या ? शायद , ऐसा मैं भी अपने लिए 
बनाऊंगी। 

“नहीं, नीलाक्षी ने कहा। “यह तो प्लास्टर है। दरवाज़े से माथा 
टकरा गया था। 

तो यह बात तुषारिका ने मायूसी से कहा। 

क्षण भर में कमरा खाली हो गया। हरेक अपने पड़ोसियों को यह 

गरमा-गरम ख़बर बताने दौड़ पड़ा। 

अगर नजानू .और उसके दोस्तों की कहानी आपको दिलचस्प 
लगे तो फूलनगर के अनूठे वासियों की आगे की घटनाएं आप इस 
पुस्तक में पढ़ सकते हैं: 
नगर की सैर 

